



VIL-BELT VICTORIA

Pubblikazzjoni bimensili tal-bażilika protoparrokjali ta' San Ġorġ | Għawdex

JANNAR - FRAR 2009

Nru 166



L-idea li San Ġorġ isir bażilika

Bis-Separazzjoni ta' l-1955, li giet bil-ħidma tas-sekulari, il-knisja protoparrokjali ta' San Ġorġ kienet rebħet xi ħaġa kbira. Hi karatteristika ta' l-istorja ta' San Ġorġ li l-lajci dejjem setgħu jithabtu iżjed mis-sacerdoti għall-ġieħ tal-parroċċa tagħhom. Għal Mons. Franġisk Portelli u għal Ġanni Galea "Ta' l-Orjenti", li kien il-kaxxier tas-Socjetà *La Stella*, dan tas-Separazzjoni kien l-ikbar pass li stajna naghmlu bħala parroċċa. L-ewwel inkunu dlistnti, u mbagħad nistghu nimxu lejn ġieħ ikbar. San Ġorġ kien qed iservi lir-Rabat kollu bħala l-parroċċa tiegħu, u lil Għawdex kollu, kif kien ilu jagħmel għall-aħħar tliet mitt sena. Il pass li jmiss kien li naghmlu l-preponderanza tal-limiti parrokjali u ma nħalluhomx daqsxejn ta' rokna jew ċirku. L-isqof Mons. Gużep Pace fil-bidu din kien fehemha, u talab lill-kumitat tas-Socjetà jwassallu s-suggerimenti tiegħu fuq pjanta.

Dan is-suggeriment kien li San Ġorġ ikollu fit-territorju tiegħu x-xaqliba kollha li tibqa' sejra sa Ta' Sannat. Minkejja dan, wara ftit taż-żmien, l-Isqof ra li m'hux prattikabbli li naslu għal din l-assenjazzjoni. Tenna li kien ħa parir u d-deċizzjoni tiegħu kien sa jagħmilha "meta tvaga l-arċipretura". Wieħed irid iżomm f'moħħu li f'dak iż-żmien kien għad hemm arċipriet wieħed għaž-żewġ parroċċi tal-belt; dan kien residenti dejjem f'San Ġorġ

San Ġorġ Bażilika: Ħamsin sena mill-ġrajja L-Ewwel Parti

Fi programm speċjali mtella' fuq l-istazzjon *Lehen il-Belt Victoria* nhar il-Ħadd 5 ta' Ottubru 2008, fl-okkażjoni tal-ħamsin anniversarju tal-bażilika Ġorġjana, Francesco Pio Attard intervista lil **Paul M. Cassar**, eks-segretarju tas-Socjetà Filarmonika *La Stella* u membru fi ħdan il-komunità parrokki tagħna. Hu tkellem magħna fuq it-tifkiriet sbieħ tiegħu ta' ħamsin sena meta San Ġorġ sar bażilika.

u l-funzjoni ta' arċipriet, kemm hu u ke dawk kollha ta' qablu, dejjem għamluha r San Ġorġ u minn imkien iktar.

Għand l-Isqof

Xhin ġejna f'din il-pożizzjoni ridna rikompens. Irraġunajna: "M'aħniex ħa nieħdu l-limiti, xorta ħa nlobqghu nservu, hadna dawn l-umiljazzjonijiet kollha tul tliet mitt sena Allura issa x'ħa nieħdu?". Hekk ħlomna li l-knisja tagħna jkollha distintiv speċjali, għax dak in-nhar id-distintiv ta' bażilika ma kellu ħadd fost il-parroċċi kollha ta' Għawdex. Dak iż-żmien, illi jkollok bażilika kienet xi ħaġa singolari u eċċezjonali. Wieħed irid jiftakar li dan kien qabel il-Konċilju, li ta li l-qassisin iqaddsu faċċata tan-nies. Fl-1956 morna għall-ewwel darba għand l-Isqof bil-proposta, bħala delegazzjoni mmexxija minni u minn Ġanni Galea, u hu ma qatgħalniex qalbna. Magħna daħħalna wkoll lil ċertu

jissokta f'paġna 4...

f'din
il-ħarġa

Kif sa
nivvota
fis-6 ta' Ġunju?

10

"Il-Belt Victoria":
Disinn ġdid
għal isem antik

19



Editorjal

UFFIĊĊJU EDITORJALI
 Uffiċċju Parrokkjali Bażilika San Ġorġ, Triq il-Karità, Victoria VCT 1200, Għawdex
 tel: 21 556 377 fax: 21 556 981 email: info@ilbeltvictoria.org
 web: www.stgeorge.org.mt radio: 104.00MHz FM Stereo

Dehra ġdida

Min din il-ħarġa qegħdin taraw numru ta' bidliet f'dak li għandu x'jaqsam mal-format ta' din il-pubblikazzjoni uffiċjali tal-parroċċa ta' San Ġorġ. L-aktar li jispikka huwa ċertament id-disinn ta' l-isem tal-pubblikazzjoni kif jidher bħala titlu fil-faċċata tagħha (bl-Ingliż *masthead*), li l-bord editorjali għażel li jaġġornah, ibda minn din il-ħarġa.

Sa mill-bidu ta' *Il-Belt Victoria*, proġett li jmur lura għal seminar parrokkjali li kien sar fi Frar 1981, il-format tagħha tbiddel kemm-il darba, prova ċara tad-dinamiċità tal-bord editorjali li hu l-moħħ warajha. Aktar tagħrif fuq il-bidliet li saru matul is-sinjura fl-istil u d-disinn tat-titlu ssibuh fl-aħħar paġni ta' din l-irivista, fejn hemm l-istorja dettaljata ta' dan it-tigdid partikulari fid-dehra tal-pubblikazzjoni tagħna, li – ta' min jgħid – hija waħda mill-ftit, jekk mhux l-unika waħda f'id-djoċesi, li ilha toħroġ daqstant regolari (sitt darbiet fis-sena) qgħal dawn l-aħħar tmienja u għoxrin sena. Quddiem din

l-istorja dehbija nifirfu u rroddu ħajr lill-voluntiera kollha, uħud minnhom hallewna, li taw u jagħtu daqqa t'id b'imħabba biex din il-pubblikazzjoni tissokta twassal u xxandar lehen il-parroċċa, sod ukoll kontra kull attakk li qed issofri ingustament il-Knisja fi żmienna. Nafu biżżejjed kemm il-lum, bil-"pluraliżmu" li tajna wisa' għalih fil-media, spiss johorġu mesagġi li, iktar iva milli le, ma jaqblux mal-valuri Kristjani tal-Vanġelu. Hu għalhekk li nagħmlu minn kollox biex f'kull ħarġa ndaħflu ta' l-inqas kontribuzzjoni waħda b'tema li tindirizza dawn l-aspetti essenzjali

F'din is-sena l-ġdida qegħdin ukoll inwasslu lilkom il-qarrejja sensjela ġdida b'tema Pawlina, fl-okkażjoni tas-Sena Pawlina li qed niccelebraw. F'sensjela ta' sitt artikli mħejjija minn Francesco Pio Attard sa nwasslulkom tagħrif fuq l-arti Pawlina li għandna fil-bażilika tagħna. Din tiegħu post is-sensjela ta' artikli fuq il-parroċċa tagħna fil-mixja tagħha lejn it-titlu meritat ta' bażilika, li deher fil-ħarġiet tas-sena l-oħra; niringrazzjaw lill-awtur, George Francis

Vella, li offra s-sehem tiegħu b'dik il-kitba storika interessanti. Minn din il-ħarġa hnsibna wkoll li niġbru f'taqsimha iktar strutturata r-rendikont li din il-pubblikazzjoni – kif hu l-għan li għalih twaqqfet – dejjem tagħti ta' l-attivitajiet li jkunu għaddicjin fil-parroċċa tagħna. Għalhekk tistgħu żzommu ruħkom mgharfa tajjeb fuq il-ħajja parrokkjali fl-aħħar xahrejn mir-rokna *Mid-Djarju Parrokkjali*, mghammra wkoll b'ritratti ta' l-aktar aħbarijiet importanti. It-tisliba sa tkun idea innovattiva oħra, għalkemm mhux oriġinali għal kollox, li sa sibuh minn din il-ħarġa 'l quddiem: nittamaw li tiegħu sehem bi hġarkom, u tidhlu biċ-ċans li tirbhu xi ħaġa magħna wkoll!

Kull min irid jagħmel kuntatt mal-bord editorjali jista' jagħmel dan blill jlbghat email lil **Info@ilbeltvictoria.org**. Minn barra x-xogħol li sar f'din il-pubblikazzjoni, għaddejja hídma oħra kontinwa fiċ-ċentru parrokkjali biex jiġġeddu ċerti strutturi – fosthom kumltat u gruppi – hali fil-ġimgħat u x-xhur li ġejjin il-parroċċa tissokta toffri l-aħjar servizz lill-komunità tagħna.

KRONAKA PARROKKJALI

MEMBRI ĠODDA FIL-KOMUNITÀ PARROKKJALI

06/01/2009	Dilyn , bin Alexia Allard u George Anthony Ballucci
10/01/2009	Karmeen , bint George Cutajar u Rose Marie Muscat
11/01/2009	Migela , bint Samar Grech u William Axiaq
21/01/2009	Reja , bin Philip Fenech u Tina Bagdanovic

MARRU JINGHAQDU MA' KRISTU RXOXT

03/01/2009	Maria Concetta Allard
06/01/2009	Mons. Ġwann Dimech
17/01/2009	Ġuzeppi Farrugla
17/01/2009	Rose Mifsud
21/01/2009	Ġuzeppa Muscat

Il-Belt Victoria hi publikazzjoni maħruġa kull xahrejn mill-bażilika protoparrokkjali ta' San Ġorġ, bl-għan li twassal il-messagġ Kristjan u aħbarijiet oħra tal-parroċċa lill-membri tal-komunità parrokkjali mifruxa ma' l-erbat irjieħ tad-dinja. L-ewwel ħarġa giet stampata fl-1981 wara deċiżjoni li ttieħdet f'seminar parrokkjali fi Frar ta' dik is-sena, bl-inizjattiva ta' l-arċipriet Mons. Emanuel Mercieca.



BORD EDITORJALI

Francesco Pio Attard, Andrew Formosa, Michael Formosa, George Francis Vella, Antoine Vassallo.

Il-fehmiet tal-kontributori mhux bilfors jaqblu ma' dawk tal-bord editorjali.

FOTOGRAFIJA

Joe Attard, Teddy Attard, Dr Michael J. Camilleri, Mario Casha, Andrew Formosa, Ivan Galea, Tonio Schembri, Kan. Felix Tabone, Joseph J.P. Zammit.

MESSAĠĠ mill-Arcipriet

Mons. Pawlu Cardona



cardonapaul@gmail.com

Ir-Randan: żmien ta' talb, karità u sawm

Għeżiež membri tal-parroċċa Ġorġjana u qarrejja kollha ta' *Il-Belt Victoria*,

Għadna kemm bdejna ż-żmien qaddis tar-Randan bil-liturġija tat-tqegħid ta' l-irmied fuq rasna, sinjal ta' kif għandna ngħixu dan iż-żmien. Il-Knisja tiegħu ħsieb turina kif għandna ngħixuh u tagħtina l-mezzi sabiex norjentaw ruġna lejn l-esperjenza tal-Misteru ta' l-Għid.

"Erqogħu duru lejja bi qlubkom kollha" (Ġoel 2:12) huwa l-appell li tagħmlilna l-liturġija. Għaliex il-Mulej jinsa u jaħfer id-dnubiet ta' dawk li jirritornaw lejh u jbiddu ħajjithom. Kif nistgħu ngħixu fil-milja tagħha l-hajja Kristjana, li kellha l-bidu tagħha fil-Magħmudija? Kif nistgħu nkunu rebbieħa fit-taqbida ta' l-Ispirtu mad-dinja, bejn it-tajjeb u l-ħażin, taqbida li tbidel ħajjitna? L-Evangeliu tal-Mulej jipproponilna tliet mezzi utli għall-ħajja spiritwali tagħna: it-talb, il-karità u s-sawm.

Missierna San Pawl, fl-ittri tiegħu, meta jtkellem fuq it-talb jgħidilna li aħna msejħin "nitolbu bla waqfien" (Rum 12:12) u "nżommu sħaħ fit-talb", "nishru fit-talb b'radd ta' ħajr lil Alla" (Kol 4:2), u "nitolbu bla heda" (1 Tess 5:17). Ġesù jinsab fil-profond ta' qalbna. Ir-relazzjoni tagħna mlegħu hi u tlbqa' preżentl fl-na, ukoll jekk nitkellmu Jew Inkunu fuq ix-xoqħol professjonall tagħna. Għalhekk meta nitolbu hemm fil-qalb tagħna l-preżenza interjuri ta' din ir-relazzjoni ma' Alla, li ssir bil-mod il-mod talba vokali, talba esplicita.

F'dak li għandu x'jaqsam mal-karità, huwa żgur importanti dak li nsibu fl-Iskrittura fuq il-ġbir għall-aħwa fqar (2 Kor 8-9). Skond San Pawl il-karità hija l-qofol tal-ħajja ta' dawk li jemmnu, "il-qofol tal-perfezzjoni": "Fuq kollox iłbsu l-imħabba" (Kol 3:14), li tgħaqqad kollox.

San Pawl fl-ittri tiegħu ftit jtkellem esplicitament fuq is-sawm. Ħafna drabi jtkellem fuq il-ħtieġa li ngħixu bir-rażan, kwalità ta' min hu msejjaħ jgħix fl-istennija tal-Mulej (1 Tess 5:6-8; 1 it 2:12). Interessanti huwa d-diskors li jagħmel meta jtkellem fuq l-atleta spiritwali: "Kull atleta jiċċaħħad minn kollox, u dawn biex jirbħu kuruna midbiela, imma aħna waħda li ma tidbielx" (1 Kor 9:25). Il-Kristjan għandu jrażżan lilu nnifsu sabiex isib it-triq u jasal verament għand il-Mulej.

Sabiex ngħixu din "il-ħajja ġdida" f'Alla hija ħaġa indispensabbli li mmantnu lilna nfusna bil-Kelma tiegħu. Kif qal Ġesù nnifsu, "il-bniedem mhux bil-ħobż biss jgħix, iżda b'kull kelma li toħroġ minn fomm Alla" (Mt 4:4; ara Dewt 8:3). "Ħalli l-Kelma ta' Kristu tgħammar sħiħa fikom; għallmu bl-għerf kollu u widdbu lil xulxin b'salmi u innijiet u b'għana spiritwali" (Kol 3:16). San Pawl kien jgħix f'għaqda u fi djalogu permanenti mal-Kelma ta' Alla: ħsibijietu, l-għemejjel tiegħu, it-talb tiegħu, il-predikazzjoni u l-eżortazzjonijiet tiegħu, kollox kien frott tal-Kelma, li tgħallimha minn meta kien żgħir u għarafha fil-milja tagħha meta ltaqa' ma' Kristu Ġesù, u "dan imsallab" (1 Kor 2:2). "Ngħid għallja, ma jkun qatt li niftaħar jekk mhux bis-salib ta' Sidna Ġesù Kristu, li bih id-dinja hi msallba għalija u jien għad-dinja" (Gal 6:14).

Ir-Randan, żmien ta' smigh tal-Kelma, ta' talb aktar qawwi, ta' hajja aktar imrażżna u fi splrtu ta' penitenza, ikun għalina stimolu għall-konverżjoni u għall-imħabba sinciera bejn l-aħwa, speċjalment lejn il-fqar u dawk lil-bżonn. Dan kollu jwassalna biex niċċelebraw il-ferħ ta' l-Għid.

Nistedinkom u nistenniekom għall-eżercizzji spiritwali li sa jsiu fil-parroċċa tagħna (araw il-programm stampat f'paġna 11). Intom li toqogħdu 'l bogħod, ingħaqdu magħna bit-talb u segwuna permezz tar-radju u tal-websajt tal-parroċċa.

Grazzi. Il-Mulej iberikkom.

NIFIRHU LIL

- Mons. Alfred Xuereb, li nhar it-13 ta' Frar 2009 ġie milqugħ mill-Gran Mastru ta' l-Ordni ta' San Ġwann, Fra Matthew Festing, bħala kappillan konventwali *ad honorem* ta' l-Ordni.

INSELLMU LIL

- Mons. Ġwann Dimech, kanonku onorarju u benefattur kbir tal-bażilika Ġorġjana, li miet nhar it-Tlieta 6 ta' Jannar 2009 fl-età ta' 86 sena.

GRAZZI LIL

- Marija u Vitorina Attard, li ħadmu u taw terħa tal-bizzilla Għawdxija għall-mejda tal-Magħmudija.
- Il-familji tal-Kan. Joe Mejlak u Mons. Ġwann Dimech, li taw lill-bażilika xi oġġetti sagri tagħhom.



San Ġorġ Bażilika: Hamsin sena mill-ġrajja (1)

...jaqbad minn paġna 1

Pawlu Pace, li kien midhla ħafna tagħna u partitarju kbir ta' San Ġorġ. Dan kien joqgħod f'Ruma u kien jiġi mill-Isqof; hu għenna ħafna f'din il-biċċa xogħol. Ma' l-Isqof urejna x-xewqa generali u ġusta li San Ġorġ għandu jirċievi rikompensa ta' dak kollu li għamel biex Għawdex stagħna pastoralment. U, għid minn hawn u għid minn hemm, ħarġet l-idea illi San Ġorġ ikollu dan id-distintiv singolari ta' bażilika. F'dan l-istadju ma kienx hemm sehem min-naħa tal-knisja. Hu minnu li allahares ma kienx hemm is-Socjetà *La Stella* għax kieku San Ġorġ m'hux fil-post singolari, għoli u dinjituż li għandu l-lum.

L-istorja tkompli tinġema

Kien hemm bosta diffikultajiet fil-proċess. Aħna konna wkoll nikkonsultaw ħafna ma' l-arċipriet tagħna Mons. Mikiel Cefai, li kien bniedem diplomatiku ħafna u ma kienx minn dawn li jhobb jidher f'dak li qed jagħmel; imma kien raġel fuq l-irġiel, u kien jagħtina wkoll ċerti pariri. Darba minnhom baġħat għalija, u mort id-dar tiegħu fi Pjazza Santu Wistin (l-aħħar dar qabel

il-kunvent): qalli kemm kien inkwetat l-Isqof bl-irwiefen li qamu, mhux biss f'Għawdex – fejn minhabba l-partiti sar ħafna tixwix minn parroċċi oħra ta' l-irħula frott l-għira – imma wkoll f'Malta, fejn qamel tempesta "kwielta" għax kien hemm xi knejjes li kienu qed jippretendu l-bażilika. U allura l-irjiej ta' Għawdex u ta' Malta bdew jonfhu kontra tagħna!

Sadattant aħna bqajna fiduċjużi. L-Isqof Pace kellu min jgħinu, għax kien studja Ruma u kellu ċerta diplomazija, imma fuq kollox



Il-kanċillier tad-djoċesi, Mons. Guglielmo Grima, jaqra d-digriet tal-papa Piju XII *Merito dilaudatur templum* (6 ta' Settembru 1958) li bih il-knisja protoparrokjali ta' San Ġorġ tgħolliet għall-gieħ ta' bażilika, il-Fladd 11 ta' Jannar 1959.

kellu favurih ir-raġuni għala dan it titlu kien jixraq lill-parroċċa ta' San Ġorġ, dinjità li kinitx ha tinghata b'kapriċċ jew għax intalbet, imma għax trid titwettag ġustizzja li trid tpatti għal ingustizzja ta' sekli sħaħ. B'dawn l-argumenti sodi l-Isqof Pace nifed u sa fl-aħħar kiseb dan l-għoti ta' bażilika, hamsin sena ilu.

Ma rridux ninsew ukoll li San Ġorġ, bl-Unjoni, mhux biss kien ġie mcaħħad mit-territorju tiegħu, imma kien ġie mtellef it-titlu ta' kolleġġjata-abbazija mitlub fis-seklu dsatax. Il-kolleġġjata għal San Ġorġ kienet diġà giet approvala mill-Isqof ta' dak iż-żmien, Mons. Giovanni Maria Camilleri, imma għax kien hemm l-Unjoni ndaħal il-kapitlu tal-Katidral u tellifha lil San Ġorġ. Ftit wara San Ġorġ għamlu kawza Ruma imma anki din "intilfet". Għalhekk, dawn in-nies li ftakru dan kollu u raw kemm bata San Ġorġ, illi l-istgawni ħafna Insemmi lll Mons. Franġisk Portelli "Taz-Zopp", li hu u huh Ġużep kellohom imħabba speċjali għal San Ġorġ; dawn kienu neputijiet ta' Mons. Giuseppe Farrugia "Tal-Vers", illi ħalla dik ir-rikkezza kollha ta' mużika li għandna fil-bażilika. Fuq spallejhom dawn kellohom din l-umiljazzjoni li rċieva San Ġorġ, u minħabba fihom wasalna fejn wasalna.

6 ta' Settembru 1958

Fil-kawza tal-bażilika f'Ruma kien qed jgħinna ħafna Pawlu Pace. Pace kien kien wieħed mill-"percimes" għax kien strumentali ħafna biex għinna nakkwistaw dan it-titlu. Id-digriet ġie ffirmat fis-6 ta' Settembru 1958, f'Castel Gandolfo. Pawlu Pace, fit-8 ta' Settembru, Jum il-Vitorja, fil-għaxija, baġħatli telegramm illi "hemmhekk kollox twettaq". Għimt għalkollox x'ried jgħid, u fittixt infurmajt lill-arċipriet Cefai bl-aħbar sabiħa. Din kienet l-ewwel aħbar minn barra, u Pawlu Pace kien ġabha mill-

jissokta f'paġna 19...


SAINT
GEORGE'S

GOZO'S GOLDEN CHURCH

50 years

BASILICA

1958 - 1960



2008 - 2010

“This church... is indeed a splendid testimony to a committed faith and kindled love, a resplendent glory of supreme beauty, which nothing and no one can disclaim.”

Pope Pius XII
Merito dilaudatur templum
6 September 1958

Il-Kan. Joe Mejlak


1944-2008

Is-sena 2008 ħallietna b'toghma morra bit-telfa ta' wieħed mill-egħżeż sacerdoti tal-parroċċa tagħna. Kull minn kien jiffrekwenta spiss il-bażilika u s-sagristiji tagħha żgur li ma setgħetx taħrablu laqgħa qasira mal-Kan. Joe Mejlak, jew "il-kanonk", kif kien sempliciment magħruf ma' kulhadd. Il-Kan. Joe Mejlak kien sacerdot żelanti ta' San Ġorġ, wieħed mill-ewwel kanonċi tal-kollegġjata tiegħu, benefattur tal-bażilika tiegħu, dejjem dispot għall-ħidma pastorali fi ħdanu. Qatt ma kien jonqos għal xejn b'xejn mill-Ijattendl għas-servizzi kapitulari: fih kienet tispikka din il-lealtà barranija lejn San Ġorġ tiegħu! Barra minn hekk, dawk li ma jafuhx fil-kuntest ta' San Ġorġ, għalkemm ikunu lilfu biċċa kbira mill-personalità tiegħu, ta' l-inqas jafuh bħala poeta popolari u maħbub, kittieb prolificu tal-Malti, b'karattru sinċier u ħelu, ċajtjer u li jgħbdek.

Joe Mejlak twieled nhar il-15 ta' Ottubru 1944, fil-belt Victoria, Għawdex, u tghammed fil-knisja parrokkjali ta' San Ġorġ. Oħt missieru kienet Mary Meylak (1905-1975), l-ewwel poetessa tal-Malti, u fi tfulitu Ġużeppi min jaf kemm xorob mill-imħabba speċjali li kellha zitu lejn żewġ affarijiet: il-Malti u San Ġorġ. Kien l-iżgħar wild ta' Mananni Preca, mill-belt Valletta, ħaddiema prima tal-bizzilla u kuġina tal-qaddis Malti Dun Ġorġ Preca; u ta' Ġużepp, magħruf "Tas-Sabiha", li kellu ħanut tad-deheb fir-Rabat u kien in-neputi tal-lessikografu magħruf, il-Ġiżwita Ġużeppi Mejlak.

Fi tfulitu Mejlak studja fl-iskola primarja tal-Gvern fir-Rabat u iktar tard fil-Liċew. Fis-29 ta' Settembru 1967 daħal fis-Seminarju Maġġuri ta' Għawdex, ta' età lkbar minn shabū, minn fejn fit-23 ta' Ġunju 1973 ġie ordnat sacerdot ma' erbgha oħra, fil-katidral ta' Għawdex, mill-isqof Mons. Nikol Ġ. Cauchi. Fit 22 ta' Lulju ta' wara iċċelebra l-ewwel quddiesa solenni tiegħu fil-bażilika ta' San Ġorġ. Iktar tard Mejlak kellu jkun fost l-ewwel membri tal-kollegġjata l-ġdida ta' San Ġorġ, li ħadu l-pussess tagħhom il-Ħadd 10 ta' Lulju 1976. F'dik l-okkażjoni memorabbli kien kiteb u qara l-poeżija *Kollegġjata Ġorġjana*, li baqgħet fost l-aqwa xogħlijiet sbieħ tiegħu.

Hu fatt li l-Kan. Joe Mejlak kellu għal qalbu qatigh l-ilsien Malti. U kellu l-arti tal-letteratura ddr fil-vini: kiteb poeziji, novelli, drammi, lirika, teledrammi u radjudrammi, operetti u essejs. Xogħlijiet tiegħu ġew ippubblikati fuq bosta rivisti u ġurnali lokali. Fl-1977 ħareġ l-ewwel antoloġija ta' poeziji, *Għanjet ta' Qalbi*. Fl-aħħar snin huwa fittex jgħbor f'kotba ħafna mix-xogħlijiet tiegħu hekk li kważi kull sena ppubblika xi ktieb jew ieħor. Fl-2004 ippubblika t-tieni antoloġija poetika, *Rwiefen*, waqt li *Narċis u Ġiżimin* hu mitbugħ fl-2005. Fl-2006 ġabar il-25 drammi tiegħu fi tliet volumi: *Ribalta: Drammi għall-palk*, u fl-2008 ħareġ *Thammim u Thewdin*, damma ta' poeziji flimkien ma' sitt stejjer qosra, wara li fl-2007 kien ħareġ żewġ kotba żgħar: *Fis-Skiet u l-Ġabra* u *Il-Lejl it-Tajjeb*, b'meditazzjonijiet u stejjer qosra spiritwali li jirriflettu l-edukatur li jfittex jgħallem anki b'temi soċjo-religjużi.



Hekk in-numru ta' publikazzjonijiet tiegħu jammontaw għal fuq tletin, u diġà kellu ktieb ieħor fl-istampa. B'halna mix-xogħlijiet tiegħu rebah premijiet f'konkorsi mnedija mill-*Għaqda Letterarja Maltija* u l-*Għaqda Kittieb Żgħażaġh*. In-novella tiegħu *Żewġ Imħabbiet* fl-1965 rebħet id diploma *Città Cospicua* fil-konkors nazzjonali mniedi mill-Prijurat tal-Lingwa Maltija ta' l-Ordni Sovran ta' San Ġwann ta' Ġerusalem. F'Awwissu 2007 inħatar membru onorarju *ad vitam* ta' l-*Għaqda Poeti Maltin*.

Il-poeżiji ta' Mejlak ivarjaw minn elegġji għal kitbiet kważi fantastiċi bħal ta' zitu, b'xejriet tradizzjonali u b'laqta sempliċi imma profonda, imma qatt neqsin mill-ottimiżmu Kristjan li bih f'kull kitba tiegħu kien ifiltex ifaħħar lill-Mulej. Spiss kien iqabbad jittajpjalu l-poeżiji tiegħu, kultant anki għal xi okkażjoni li kienu jitolbuh, lil xi żaġhżuġh fl-uffiċċju parrokkjali ta' San Ġorġ, fejn il-muża donnha kienet lill-xu iżjed minn imkejjen oħra. Forsi wkoll għax hemm kien iqatta' ħafna mill-ħin tiegħu.

Imma fuq kollox il-Kan. Joe Mejlak jista' jissejjaħ bir-ragun kollu "il-poeta ta' San Ġorġ". Hu l-awtur ta' għadd kbir ta' poeziji ddedikati lil San Ġorġ, fosthom innijiet religjużi għall-banda jew għall-kor, bħal *Lil San Ġorġ Martri – Ġmiel u Ġawhra* (1984), *Ġorġi ta' Lidda* (1975), *Georgiani Juvenes* (1986), *In Noħbli ta' Lidda* (1978), u fuq kollox iċ-ċelebri *Georgius natus est*, miklub fl-1984 u mmużikat mill-Prof. Joseph Vella. Dan hu wieħed mill-aktar innijiet popolari kantati fil-jiem tal-festa ta' San Ġorġ f'Għawdex, u jilqa' lill-istatwa fil-bieb tal-knisja għall-purċissjoni. Kiteb ukoll id-dramm mużikali *Il-Martri ta' Lidda* (1976), b'mużika tal-Mro Alfred Arnold, li ttella' għall-ewwel darba fl-1977 mill-*Għaqda tal-Palk Astra* u mill-ġdid fl-1992, din id-darba għall-beraħ ta' Pjazza San Ġorġ, mill-*Għaqda Żgħażaġh La Stella*. Dawn ix-xogħlijiet u oħrajn ġabarhom fl-antoloġija letterarja ta' innijiet, poeziji u drama Ġorġjana *Dejjem f'Qalbna*. Il-ktieb ta' 132 paġna jgħib l-isem ta' l-aħħar innu li kiteb lil San Ġorġ fl-2002. Meta ħareġ f'April 2005, kif kien hemm min ikkummenta, dan il-ktieb inbiegħ "bħall-ġelati"!



Fuq il-passi ta' San Pawl fil-bażilika tagħna

DAWRA MA' L-ARTI PAWLINA F'SAN ĠORĠ

1

Francesco Pio Attard

fpa@sangorg.org



Il-kappellun ta' San Pawl


Meta wiehed jidhol fil-bażilika ta' San Ġorġ u jikser għan-nava tax-xellug, l-ewwel kappellun li jsib hu dak ta' San Pawl. Flok l-altar ta' din il-kappella, li hu l-aħħar wiehed li twaqqaf, sa tmiem is-seklu sbatax kien hemm il-fonti tal-Magħmudija. Il-lum hu ddedikat lill-Appostlu San Pawl u l-Immakulata Kuncizzjoni u fuqu jinsab kwadru mill-isbaħ, impitter biż-żejt fuq it-tila, tal-pittur Stefano Erardi. Għalkemm ma nafux id-data eżatta meta tpitter dan ix-xogħol imprezzabbi, meqjus wiehed mill-aqwa xoġhljiet ta' Erardi, minn supplika li għamel l-arċipriet ta' dak iż-żmien, il-Kan. Dun Natale Cassia Magri, nistgħu naslu għall-konkluzjoni li sar bejn Mejju 1698 u Jannar 1699. F'din is-supplika Cassia Magri wera lill-Isqof ix-xewqa tal-poplu li jitwaqqaf dan l-altar, li għabar għat-twaqqif u l-manteniment tiegħu minħabba d-devozzjoni li kellu lejn Missierna San Pawl. Fil-fatt Agius De Soldanis isemmih fil-istorja tiegħu ta' Għawdex miktuba fl-1730.

Is-suġġett tal-pittura eċċellenti ta' Erardi hu wiehed interessanti ħafna, qħax b'differenza minn kif imdorrijin naraw lill-Appostlu tal-Ġnus, hawn insibuh f'riġlejn il-Verġni Marija Immakulata,


iroddilha ħajr li ħelsitu min-nawfragju li wasslu f'Malta, kif jindika l-ġifen fl-isfond. Il-figura espressiva ta' Pawlu, għarkubbtejh u b'idejh miftuħa, hi mlibbsa bil-kuluri tradizzjonali ta' l-aħdar u l-aħmar, u d-dehra ta' wiċċu turih jikkontempla d-dehra smewwija tal-Verġni Mbierka, li tassew tidher fi xbieha ħelwa f'din il-pittura, merfugħa fuq is-sħab, bil-qamar taht riġlejha u mdawra minn seba' puttini. F'riġlejn Pawlu jidhru wkoll ix-xabla u l-ktieb.

Il-kwadru, żejt fuq it-tila, jirrifletti l-influenza Mannerista ta' l-artist, imma l-figura ta' San Pawl hi għal kollox Barokka. Minkejja l-originalità tiegħu, dan il-kwadru ta' Erardi hu ri-interpretazzjoni tal-lunetta ta' l-Apoteozi ta' San Pawl li l-istess artist kien pitter hejn l-1678 u l-1679 għall-kor tal-knisja parrokkjali ta' San Pawl Barra s-Swar, tar-Rabat, Malta. Ix-xbieha ta' San Pawl hi kważi identika għal dik fil-kwadru tar-Rabat ta' Malta. Ġanni Bezzina jargumeta wkoll li Erardi kkopja l-idea mill-incizzjoni famuża tal-Beatu Redent, Karmelitan, impittra minn lulius Bersani fl-1672 u stampata fil-ktieb *Il viaggio alle Indie Orientali* ta' P.F. Vincenzo Maria.

Stefano Erardi (1630-1716) klen wiehed mill-aħjar u l-iktar artisti Mallin imfittxija ta' żmien.



Il-kwadru ta' San Pawl u l-Immakulata fil-bażilika ta' San Ġorġ.




Il-kwadru ta' l-Apoteozi ta' San Pawl fil-parroċċa ta' San Pawl Barra s-Swar.



Hu kien minn Haż-Żebbuġ u, barra li kien alliev ta' Giuseppe d'Arena, studja Ruma. F'Għawdex pitter ukoll it-titular tal-knisja tal-Franġiskani Kapučċini fir-Rabat, li juri l-Verġni tal-Grazzji; pittura oħra tal-Verġni tal-Karmelu għall-knisja ta' l-Agostinjani; u anki t-titular tal-knisja Ta' Savina, filjali tal-parroċċa ta' San Ġorġ, li juri t l-welid tal-Verġni Mbierka. Anki l-kwadru titulari tal-parroċċa Ta' Sannat hu attribwit lilu. Erardi kien strumentali, flimkien ma' ibnu Alessio li għal San Ġorġ pitter il kwadru ta' Ġesù u Marija, biex żviluppatal f'Malta l-iskola Barokka tas-seklu tmintax.

Il-kappella ta' San Pawl u l-Immakulata fil-bażilika ta' San Ġorġ għandha wkoll erba' xoghlijiet tal-mużajk fil-flieli tal-koppletta li ssaqqafha li wkoll għandhom tema Pawlina. Meta sar dan ix-xogħol tal-mużajk f'sitt kappelluni tan-navi tal-ħażilika, maħdum fil-Italja fuq disinni ta' l-artist Ġużeppi Galea mir-Rabat ta' Malta, hasbu li t-tema tkun tikkumpliementa dik ta' l-altar f'dak il-kappellun. L-erba' xbihat f'dan il-kappellun, kull waħda ta' sittin ċentimetru kwadru, juru ġrajjet marbuta mal-ħajja ta' San Pawlu u ż-żjara tiegħu f'Malta. Taħthom skrizzjonijiet qosra bil-Latin miktuba lid-



deheb fuq sfond blu ta' pasta jfissru s-sugġetti: *Apud Ananias* (Għand Hananija): San Pawl jingħata lura d-dawl minn Hananija; *Melita insula vocabatur* (Il gżira kien jisimha Malta): San Pawl iderler il litgħa minn ma' idu; *Impositio manum* (It-tqegħid ta' l-idejn): San Pawl jordna lil Publiju isqof; *Coronam iustitae* (Il-kuruna tal-ġustizzja): il-martirju tal-qtuġħ ir-ras. Ix-xogħol kien tlesta fl-1986. Fl-aljunetti tal-koppletta, erba' anġli bojod bi gwenħajhom miftuħa fuq sfond dehbi, iżommu f'idejhom skrizzjonijiet ta' tifhir lill-Appostlu Pawlu: *Lumen Ecclesiae* (Dawl tal-Knisja), *Doctor gentium* (Għalliem tal-ġnus), *Prædicator veritatis* (Fabbâr tas-sewwa), *Nuntius Fvangelii* (Xandâr ta' l-Evangeliu). Dawn l-erba' anġli huma maħduma fil-ġibs fuq erba' mudelli magħmula mill-Prof. Carlo Pisi fil-bidu tas-snin sittin tas-seklu l-iehor.

L irħam interzjat fil panew ċentrali tal faċċata tal-mensa ta' l-altar f'dan il-kappellun iġorr is-simboli tal-ħatab bil-ħuġġieġa mqabbda u l-litgħa ħierġa minnha, waqt li fl-art, interzjat fil-irham ukoll, jidher il-ktieb tal-Vanġelu bil-kelma *Epistolae* miktuba fuqu, u b'sejf warajh u żewġ friegħi tal palm mađwaru, simboli tal-glorja tal-martirju ta' l-Appostlu. Biex inkunu semmejna kollox, fuq iż-żewġ kolonni tal-prospettiva nsibu wkoll is-simboli tal-ħuġġieġa taqbad li tfakkarna fiż-żjara ta' San Pawl f'Malta biex ġabilna l-fidi. Fil-parti ta' fuq ta' l-istess prospettiva, jikkumpliementa t-tema, hemm il-kwadru antik ta' San Publiju, liebes ta' isqof, imma fuqu m'għandniex wisq tagħrif.





Kif sa nivvota fis-6 ta' Ġunju?

Mons. Ġużepi Farrugia

Għadd kbir ta' kandidati, aktar minn 700, sa jipprezentaw ruħhom għall-Parlament Ewropew fl-elezzjonijiet politiċi li f'Ġunju li ġej sa jsiru fl-istati kollha ta' l-Unjoni Ewropea. F'Malta l-elezzjonijiet sa jsiru nhar is-Sibt 6 ta' Ġunju, u għalihom sa joħorġu kandidati mill-Partit Nazzjonalista, mill-Partit Laburista u mill-Alternattiva Demokratika, minn barra forsi wkoll xi kandidati oħra li qed jissemmew.

Dan ifisser li aħna ċ-ċittadini, Maltin u Għawdxin, sa nkunu msejġha biex nagħtu l-vot tagħna ħalli nagħzlu lil dawm il-ħamsa jew sitta mill-kandidati li herġin biex jirrapprezentawna f'din l-istituzzjoni għolja Ewropea.

Minħabba li din l-istituzzjoni għandha s-setgħa li tagħmel ċerti liġijiet li jorbtu l-istati membri, u li tapprova d-direttivi tal-Kummissjoni Ewropea u tgħaddi riżoluzzjonijiet ta' kull xorta, il-vot tagħna hu importanti għax mill-kandidati li nagħzlu biex jirrapprezentawna jiddipendu l-valuri li nixtiequ li jnebbhu u janlmaw l-azzjonijiet tal-Parlament Ewropew.

F'Jannar li għadda l-ħames rappreżentanti Maltin fil-

Parlament Ewropew taw il-kontribut tagħhom, kif hassew huma, fuq valuri ta' ħajja u etika. L-okkażjoni kienet riżoluzzjoni vvutata fl-14 ta' Jannar 2009. Il-vot tal-parlamentari Maltin, kemm Laburisti u kemm Nazzjonalisti, fuq l-abort kien unanimu u ċertament tajjeb, vot li jirrifletti l-valuri mħaddna mill-maġġoranza kbira tal-poplu tagħna. Tajbin ukoll kienu l-voti fuq ingustizzji kontra l-persuna fejn dawn jaqblu mal-tagħlim soċjali tal-Knisja. Il-vot jew astensjoni f'rabta ma' l-orjentamenti sesswali u l-hekk imsejġha "drittijiet" derivati minnhom irriflettw sens ta' etika li lili, bħala Kattoliku, jinkwetani.

Tabilhaqq ftit biss mill-ħidma tal-Parlament Ewropew tinvolvi direttament kwistjonijiet ta' natura etika u morali. U ġeneralment huwa fuq dawn il-kwistjonijiet li nisimgħu. L-azzjonijiet tal-Parlament Ewropew "Ċikku l Poplu" ma tantx iħosshom. Ftit huma ċ-ċittadini li jagħmlu hllithom blex ikunu jafu bihom. Huma hafna ċ-ċittadini ta' l-istati ta' l-Unjoni Ewropea li bil-kemm jafu li jeżisti l-Parlament Ewropew

Hil-fatt, meta jigu l-elezzjonijiet

Ewropej, l-għadd ta' ċittadini li joqogħdu jinqalgħu biex imorru jifgħu l-vot tagħhom s'issa kien dejjem relattivament baxx u qed jonqos kull sena. Il-probabbiltà hi li ma tantx sa jizdied f'Ġunju li ġej. Xi drabi n-numru ta' votanti jkun jiddipendi minn elezzjonijiet oħra nazzjonali jew lokali li jkunu qed isiru fl-istess jum.

F'Malta l-għadd ta' nies li jagħmlu hllithom biex jivvutaw hu fost l-ogħla fl-Ewropa. Imma dan mhux tant għax aħna napprezzaw aktar il-Parlament Ewropew minn ċittadini oħra Ewropej daqs-kemm għax aħna għandna sens aktar kbir ta' dmir fejn tidħol il-konsultazzjoni popolari u aħna esaġeratement suġġetti għall-pressjoni mill-partiti politiċi li ftit jew wisq nappoġġjaw.

Madankollu jibqa' l-fatt li l-użu li nagħmlu mill-vot tagħna, jiġifieri li ma narmux imma nħaddmuh skond id-dritt li jagħtina, huwa ħaġa tajba hafna. Il-Knisja dejjem thegġeġ il-Kattolici blex jaqdu d-dmirijiet tagħhom ta' ċittadini. L-importanti hu li nagħmlu użu tajjeb mill-vot tagħna. Bħala Kattolici għandna nagħzlu għall-Parlament Ewropew dawm il-



kandidati Maltin li, skond il-viżjoni tagħna, inqisuhom kapaċi jagħmlu l-ġid għall-poplu tagħna u għall-popli l-oħra ta' l-Unjoni Ewropea.

Għalhekk, waqt li nhejji ruħi biex immur nivvota, jiena nagħmel lili nnifsi dawn il-mistoqsijiet: X'tip ta' rappreżentant irrid li jkolli fil-Parlament Ewropew? X'tip ta' kandidati nixtieq li jkolli biex nivvotalhom? X'sa nfitteix fihom biex il vot tiegħi ma naħlihx, u iktar u iktar biex bil-vot tiegħi ma nkunx ta' ħsara għas-soċjetà kif nixtieqha, imma għall-kuntrarju nagħmlilha l-ġid?

Għaliya t-tweġiba għal dawn il-mistoqsijiet hi ċarissima. Jiena Kattoliku: għandi viżjoni ta' soċjetà ispirata mill-valuri Kattoliċi. Għalhekk jiena nfitteix kandidati ta' perswazjoni Kattolika li fl-azzjonijiet tagħhom ikunu mmexxija mill-etika u l-valuri li nħaddan. Imma kif sa nkun naf jekk kandidat jew kandidata humiex ta' fiduċja jew le?

Aħna l-Maltin u l-Għawdxin m'għandniex insibuha diffiċli biex inkunu nafu lil xulxin. Filwaqt li fl-elezzjonijiet nazzjonali l-kandidati ftit jew wisq jintgħarfu mill-partiti poliliċi rispettivi tagħhom, fl-elezzjonijiet Ewropej is-sitwazzjoni tista' tkun xi ftit differenti. Hemm membri tal-Partit Popolari Ewropew u ta' perswazjoni Demokristjana li ġieli vvotaw favur l-abortion u l-ewtanasje. Fejn jidhlu kwistjonijiet etiċi, fil-Parlament Ewropew il-vot tal-parlamentari hu inqas marbut mal-valuri etiċi tal-partit tagħhom u jiddipendi ħafna mis-sens ta' etika ta' dak li jkun. Mela kif sa nkun naf għal min għandi nivvota?

Is-sinjali u l-kriterji li fuqhom nista' niġġudika l-kandidati jistgħu jkunu dawn: il-valuri li jistqarru, il-programm elettoralu li joħorġu bih u, fil-każ ta' kandidati li qed ifittxu elezzjoni mill-ġdid, it-"track record" tal-voti tagħhom fil-Parlament Ewropew.

Fir-rigward tat-tielet kriterju jiena għandi nistaqsi fuq kif il-kandidat jew kandidata li jkolli quddiemu jkun ivvota fi kwistjonijiet etiċi u morali, bħal dawk marbuta mar-riżoluzzjoni li għadha kif għaddiet fl-14 ta' Jannar 2009. Ngħidu aħna, jekk nara li kandidat fl-imġhoddi kien ivvota favur l-abortion, l-ewtanasje jew iż-"żwieġ" bejn persuni ta' l-istess orjentament sesswali, allura lil dak il-kandidat ma nivvotalux.

It-"track record" hu importanti, imma mhux waħdu. Għax bniedem jista' jibdel fehmtu. Għalhekk importanti li nkun naf sew id-dettalji tal-programm

elettoralu u nistaqsi fuq il-valuri li jnebbhuh.

L-isqfijiet tagħna f'Malta u Għawdex kemm-il darba tkellmu u fakkruna fi prinċipji li għandna jmexxuna fl-għażliet li nagħmlu. Fit-tagħlim li jgħaddulna l-isqfijiet huma dejjem imnebbħa mit-tagħlim soċjali tal-Knisja u tal-papiet.

Jalla fis-6 ta' Ġunju li ġej ilkoll naqdu dmirna bħala Kattoliċi.

Mons. Ġuzeppi Farrugia, arċipriet emeritu, hu professur tat-Teoloġija fl-Università ta' Malta u fis-Seminarju Maġġuri ta' Għawdex, kif ukoll president tal-Kummissjoni Il-Knisja f'Malta u fl-Ewropa fi hdan il-Konferenza Episkopali Maltija.

RANDAN 2009
Eżercizzi spiritwali

GĦALL-MIŻZEWĠIN*
Minni Patri William Axtaq OFMC AB
» mit-2 sas-6 ta' Marzu, fis-7.30pm

GĦAL KULHADD (1)
Minni Patri Juan Debono OCB
» mid-9 sat-13 ta' Marzu, fl-4.15pm

GĦALL-ADOLOXXENTI
Minni Dun Dominic M. Sultana
» mis-16 sad-19 ta' Marzu, fis-7.30pm

GĦAZ-ŻGĦAZAGH
Minni Dun Dominic M. Sultana
» fl-20 u l-21 ta' Marzu, fit-8.00pm
» fit-22 ta' Marzu, Quddies fis-7.00pm

GĦAL KULHADD (2)
Minni Kan. Miġjel Borg
» mit-23 sas-27 ta' Marzu, fis-7.30pm

GĦAT-TFAL
Minni Dun Geoffrey George Attard
» mit-30 ta' Marzu sat-2 ta' April, fl-4.30pm

* ikun hemm min jiehu hsieb il-tfal

www.stgeorge.org.mt
BAZILIKA SAN ĠORĠ
Victoria | Għawdex

pubblikazzjoni
Uffiċċju Parrokjali San Ġorġ

50
1958-2008




Mid-Djarju Parrokkjali

KRONAKA TAL-PARROĊĊA

Diċembru 2008 – Jannar 2009

Andrew Formosa

andrew@ilbeitvictoria.org



Il-Ħadd 5 ta' Diċembru 2008

09.00am: Saret konċelebrazzjoni solenni tat-tieni Ħadd ta' l-Avvent. **04.30pm:** Il-kapitlu Ġorgġjan kanta t-talba solenni ta' l-Għasar flimkien mal-poplu.

L-Erbgħa 10 ta' Diċembru 2008

04.30pm: Mons. Mario Grech, isqof ta' Għawdex, ipprezenta quddiem il-kleru tal-parroċċa lil Dun Dominic M. Sultana bħala vigarju parrokkjali ta' San Ġorġ, biex jissokta jgħin fil-ħidma pastorali. Dan sar waqt laqgħa presbiterali li ssejthet apposta.

Il-Ħadd 14 ta' Diċembru 2008


09.00am: Saret konċelebrazzjoni solenni tat-tielet Ħadd ta' l-Avvent. **04.30pm:** Il-kapitlu Ġorgġjan kanta t-talba solenni ta' l-Għasar flimkien mal-poplu.

Il Ħamis 11 ta' Diċembru 2008

07.30pm: Il-*Quartête à Tête* tellgħu kuncert ta' mużika klassika fil-bażilika, bil-kollaborazzjoni ta' l-Ambaxxata Awstrijaka f'Malta.

Mit-Tnejn 15 sat-Tlieta 23 ta' Diċembru 2008

09.00am: L-arċipriet Mons. Pawlu Cardona mexxa l-quddiesa bil-priedki tan-Novena tal-Milied għal kul-ħadd. **05.00pm:** Id-djaknu Richard N. Farrugia għamel il-priedki tan-Novena għat-tfal, li kienet tintemm bil-kant ta' l-*Alma Redemptoris Mater* u l-barka Ewkaristika.



Il-Ġimgħa 19 ta' Diċembru 2008

02.45pm: Il-kapitlu Ġorgġjan telaq mill-bażilika għall-knisja tas-sorijiet Franġiskani tal-Qalb ta' Ġesù fi Triq Palma, fejn kien hemm espost il-katavru tal-Kan. Joe Mejlak. **03.15pm:** Korteo funebri ħalla l-knisja tas-sorijiet Franġiskani u mexxa t-triq għall-bażilika ta' San Ġorġ. **03.30pm:** L-isqof ta' Għawdex ippresieda u ppriedka f'konċelebrazzjoni solenni fil-bażilika, bis-

sehem ta' numru kbir ta' saċerdoti, fejn ingħatat l-aħħar tislma lill-Kan. Mejlak. **07.30pm:** Il-komunità Anglikana f'Għawdex għamlet *carol service* tal-Milied fil-bażilika, bis-sehem ukoll tal-kor parrokkjali *Laudate Pueri*.

Is-Sibt 20 ta' Diċembru 2008

07.30pm: Il-*Chorus Urbanus* tella' fil-bażilika *Il-Kuncert tal-Milied*, il-kuncert annwali tiegħu għal żmien il-Milied. Għall-okkażjoni giet mistiedna minn Sqallija l-*Orchestra dell'Università Kore di Enna* li għal dan il-kuncert kienet taħt id-direzzjoni ta' Mro John Galea, direttur mużikali tal-kor. Indaqqu siltiet mużikali klassiċi ta' Vivaldi, Bach, Mozart, Charles Camilleri u John Galea nnifsu, waqt li giet esegwita għall-ewwel darba l-*Pastoralmesse* ta' Karl Kempter. Ma naqsux bħas-soltu l-*carols* tradizzjonali tal-Milied, u l-final bl-*Hallelujah Chorus* mill-oratorju *The Messiah*. Ħadu sehem is-solisti Yvonne Galea (sopran), Antonella Mercieca (alto), Mario Portelli (tenur) u Noel Galea (baxx). Fi tmiem il-kuncert saret gabra li marret b'riżq l-*Arka Respite Centre* ta' Għajnsielem.




Il-Ħadd 21 ta' Diċembru 2008

09.00am: Saret konċelebrazzjoni solenni tar-raba' u l-aħħar Ħadd ta' l-Avvent. **04.30pm:** Il-kapitlu Ġorgġjan kanta t-talba solenni ta' l-Għasar flimkien mal-poplu.

L-Erbgħa 24 ta' Diċembru 2008

04.30pm: Sar il-kant solenni ta' l-ewwel Għasar tas-solennità tal-Milied mill-kapitlu tal-kollegġjata flimkien mal-poplu, ippresedut mill-arċipriet emeritu Mons. Ġużeppi Farrugia. **11.30pm:** Giet iċċelebrata l-Liturġija ta' l-Uffiċċju tal-Qari bil-kant tas-salmi, u fi tmiemha saret il-priedka tradizzjonali tal-Milied mit-tfajjel Giovanni Scicluna, abbati tal-bażilika. **12.00pm:** L-arċipriet Mons. Pawlu



Cardona mexxa l-konċelebrazzjoni solenni ta' Nofs il-Lejl, bis-sehem tal-kapitlu u l-kleru.

Il-Ħamis 25 ta' Diċembru 2008

10.30am: Il-kapitlu tal-kollegġjata ċċelebra t-lifhir ta' Sbih il-Jum u t-Talb ta' Nofs il-Jum fis-sagristerija tal-bażilika. **11.00am:** L-E.T. Mons. Mario Grech, isqof ta' Għawdex u dekan tal-kollegġjata Ġorġjana, mexxa l-konċelebrazzjoni pontifikali ta' jum il-Milied, bis-sehem tal-kapitlu u l-kleru tal-bażilika. **04.30pm:** Il-kapitlu Ġorġjan kanta t-talba solenni tat-tieni Għasar tal-Milied flimkien mal-poplu.


Is-Sibt 27 ta' Diċembru 2008

06.00pm: L-arċipriet Mons. Pawlu Cardona mexxa konċelebrazzjoni solenni, flimkien mal-kapitlu tal-kollegġjata, fis-solennità Lateranensi ta' l-Appostlu San Ġwann. **07.00pm:** Sar ir-riċiviment annwali għall-benefatturi u l-kollaboraturi tal-parroċċa, fis-Sala *San Mikiel* taċ-ċentru parrokkjali.

L-Erbgħa 31 ta' Diċembru 2008

09.00am: L-arċipriet Mons. Pawlu Cardona ċċelebra quddiesa u warajha ngħata bidu għal nofs ta' nhar ta' espożizzjoni solenni tas-Santissmu Sagrament, f'kontinwazzjoni mal-quddies kollu ta' fil-għodu, b'radd il-ħajr lil Alla għas-sena 2008. **05.00pm:** L-E.T. Mons. Mario Grech, isqof ta' Għawdex u dekan tal-kollegġjata, mexxa l-konċelebrazzjoni pontifikali ta' tmiem is-sena, bis-sehem tal-kapitlu u l-kleru tal-bażilika. Fi tmiem il-konċelebrazzjoni sar il-kant solenni tat-*Te Deum* b'radd il-ħajr lil Alla għas-sena li kienet qiegħda tintemm. F'dan il-jum fil-bażilika giet iċċelebrata wkoll il-festa tal-papa San Silvestru I, fundatur tal-Lateran. **08.00pm:** L-arċipriet Mons. Pawlu Cardona u l-viqarju parrokkjali Dun Dominic M. Sultana mexxew siegħa ta' adorazzjoni Ewkaristika fil-bażilika, b'radd il-ħajr lil Alla fi tmiem is-sena.

Il-Ħamis 1 ta' Jannar 2009



11.00am: L-E.T. Mons. Mario Grech, isqof ta' Għawdex u dekan tal-kollegġjata, mexxa l-konċelebrazzjoni pontifikali tas-solennità ta' Omm Alla, bis-sehem tal-kapitlu u l-kleru tal-bażilika.

Il-Ħadd 4 ta' Jannar 2009

11.00am: L-E.T. Mons. Mario Grech, isqof ta' Għawdex u dekan tal-kollegġjata, mexxa l-konċelebrazzjoni pontifikali tas-solennità ta' l-Epifanija, bis-sehem tal-kapitlu u l-kleru tal-bażilika, fejn saret it-tħabbira solenni tas-solennitajiet u tat-tifkiriet festivi tas-sena l-ġdida.

It-Tnejn 5 ta' Jannar 2009

09.00am: Bdiet l-iskeda ridotta ta' l-istazzjoni komunitarju *Lehen il-Belt Victoria*.

Il-Ġimgħa 9 ta' Jannar 2009

03.00pm: Il-kapitlu Ġorġjan ħalla l-bażilika u mar fil-knisja tas-sorijiet Franġiskani tal-Qalb ta' Ġesù fi Triq Palma fejn kien hemm espost il-ġisem mejjet ta' Mons. Ġwann Dimech, kanonku onorarju tal-bażilika Ġorġjana.

03.30pm: Korteo funebri telaq mill-knisja tas-sorijiet Franġiskani għall-bażilika ta' San Ġorġ. **04.00pm:** L-isqof ta' Għawdex Mons. Mario Grech mexxa u ppriedka f'konċelebrazzjoni pontifikali, bis-sehem ta' numru kbir ta' saċerdoti u membri ta' l-Ordni Sovran u Militari ta' San Ġwann, fejn ingħatat l-aħħar tislma lil Mons. Ġwann Dimech. Fost il-mistiedna distinti kien hemm l-E.T. Dr Edward Fenech Adami, President ta' Malta.

Is-Sibt 10 ta' Jannar 2009

Fil-għaxija: Fl-okkażjoni tal-ħamsin anniversarju tal-festi li kienu saru f'Jannar 1959 ma' l-għoti tad-dinjità ta' bażilika lil San Ġorġ, tqiegħed fil-pjazza *hanner* tal-kulur prodott mill-uffiċċju parrokkjali, li jfakkar iċ-ċinkwantenarju tal-bażilika Ġorġjana.

Il-Ħadd 11 ta' Jannar 2009

09.00am: L-arċipriet Mons. Pawlu Cardona mexxa konċelebrazzjoni solenni fil-festa tal-Magħmudija tal-Mulej

Il-Ħadd 26 ta' Jannar 2009

11.00am: Sar it-tqassim ta' *hampers* lill-familji fil-bżonn u każijiet oħra soċjali, imqassma kull sena mill-Assoċjazzjoni Maltija ta' l-Ordni ta' San Ġwann, fl-uffiċċju Għawdexi ta' l-istess assoċjazzjoni, fil-bini ta' *Lehen il-Belt Victoria* fi Pjazza San Ġorġ.

• It-Tnejn u t-Tlieta fis-7.30pm:

Lectio Divina (ċentru parrokkjali)

• L-Erbgħa fl-4.30pm:

Katekezi għat-tfal ta' l-Ewwel Tqarbina

• Il-Ħamis fis-7.30pm:

Adorazzjoni fis-skiet (bażilika)

• Il-Ġimgħa fis-7.00pm:

Bible Study Group (ċentru parrokkjali)

• Is-Sibt fl-4.00pm:

Laqgħa ta' l-abbatini (ċentru parrokkjali)

• Is-Sibt fis-7.30pm (kull ħmistax):

Laqgħa tal-koppji għarajjes (ċentru parrokkjali)

kull ġimgħa



Mons. Ġwann Dimech

1922-2009



Mons. Ġwann Dimech tweled il-Furjana, Malta, fit-2 ta' Diċembru 1922, u tgħammed fil-knisja parrokkjali ta' dak ir-raħal. F'żgħoritu studja fil-*Kulleġġ San Lwiġi*, u fl-1940, fl-eqqel tal-Gwerra, tela' Għawdex mal-familja tiegħu bħala rifuġjati, u ssokta l-istudji tiegħu fis-Seminarju tal-Qalb ta' Ġesù. Ġie ordnat saċerdot fis-16 ta' April 1949 minn Mons. Mikiel Gonzi, dak in-nhar isqof ta' Għawdex, fil-katidral tad-djoċesi. Iċċelebra l-ewwel quddiesa solenni tiegħu fil-bażilika ta' San Ġorġ. Mons. Giuseppe Farrugia Gioioso til-tatt kien kitiblu sunett helu għas-santa.

Fl-1950 il-familja tiegħu marret lura Malta u bdiet toqgħod Hal Balzan. Fl-1951 beda jgħin lill-Ġizwiti maż-*Zgħażaġħ Haddiema Nsara*, fejn wara xi snin inħatar assistent kappillan nazzjonali. Hu għamel ukoll żmien kappillan nazzjonali tal-*Pre ŻHN*. Fl-1958 l-arċisqof ta' Malta, Mons. Mikiel Gonzi, hatru wieħed mis-segretarji għall-festi ċentinarji Pawlini ta' l-1960. Fl-istess sena hu għen lill-Prof. Abbè Francois Houtart, soċjologu Belġjan mill-Università ta' Louvain, fl-studju tal-qagħda rellġuża-soċjali tal-Knisja f'Malta. Frott ta' dan l-istudju ftit wara twaqqfet is-soċjetà tas-saċerdoti *Christus Rex*.

Fl-1961 l-arċisqof Gonzi sejjaħlu biex ikun segretarju personali tiegħu, kariga li hu żamm sa tmiem l-episkopat ta' Gonzi fl-1976. Għal 21 sena għamilha ta' direttur spiritwali fl-iskejjel tal-gvern waqt li komplja jagħti s-servizz tiegħu fil-parroċċa ta' Ħal Balzan, fejn għal xi żmien kien ukoll l-organista u d-direttur tal-kor parrokkjali, kif ukoll direttur ta' l-abbatini u prokuratur tal-Kwaranturi. Fl-1972 waqqaf is-sezzjoni ta' l-*intermediates* tal-Legġun ta' Marija f'dik il-parroċċa, u iktar tard beda l-laqqgħat

għaż-żgħażaġħ. L-*Għaqda Mużikali San Gabriel* għamlitu wkoll direttur spiritwali tagħha, kif baqa' sa mewtu.

Fid-19 ta' Ottubru 1972, fuq insistenza ta' l-arċisqof Gonzi, Mons. Dimech dahal fl-Ordni Sovran Militari ta' San Ġwann u nħatar kappillan maġistrali mill-papa Pawlu VI. Fid-19 ta' Frar 1991 inħatar kappillan konventwali *ad honorem* u fl-1992 ħa l-post ta' Kappillan prinċipali ta' l-Assoċjazzjoni Maltija ta' l-Ordni wara Mons. Dwardu Coleiro. Dam f'dan il-post sa mewtu.

Fit-13 ta' Jannar 1997 l-arċisqof Mons. Ġużeppe Mercieca ħatru kanonku onorarju tal-kolleġġjata ta' San Pawl Nawfragu tal-belt Valletta, u fis-17 ta' April 1997 l-isqof Mons. Nikol Ġ. Cauchi ħatru kanonku onorarju tal-kolleġġjata ta' San Ġorġ tal-belt Victoria. Fit-23 ta' Lulju 1998 il-Q.T. il-papa Ġwanni Pawlu II għażlu bħala wieħed mill-kappillani tiegħu. B'digriet tal-25 ta' Ġunju 2002, maħruġ mill-Palazz tal-Gran Maġisteru ta' l-Ordni Sovran Militari Ospidaliier ta' San Ġwann u ffirmat mill-Gran Mastru Fra Andrew Bertie, Mons. Dimech ingħata l-oġġla onorifiċenza fl-Ordni, dik ta' kappillan *Gran Croce* konventwali *ad honorem*.

Mons. Ġwann Dimech ippubblika bosta artikli fir-rivisti ta' l-Ordni. Fl-1998 ħareġ il-ktieb *The saints and blessed of the SMOM*, li t-tieni edizzjoni tiegħu tinsab fl-istampa, u hu wkoll l-awtur ta' *Spirituality and formation of members, future members and volunteers of the SMOM* mitbugħ fl-2006. Wara ricerka sħiħa fl-arkivji tal-kurja djoċesana ta' Malta kit ukoll f'dawk parrokkjali ta' Hal Balzan, fl-1999, bl-inizjattiva tal-kunsill lokali ta' Hal Balzan, ippubblika l-ktieb *Hal Balzan. Ġrajjieta sa l-1999*.

F'Novembru 1993 Mons. Dimech reġa' lura lejn Għawdex, fejn irtira flimkien mal-familjari tiegħu. Imma l-ħeġġa u ż-żelu pastorali tiegħu ma waqfu qatt, kif wieħed seta' jifhem mill-ewwel mill-entuzjazmu li bih kien idawwal lil ta' madwaru, virtu li hu żamm sa l-aħħar ta' ħajtu b'eżempju kbir għall-





bqija tas-sacerdoti Ghawdxin u Maltin. Kien jaghti daqqa ta' id fid-djoċesi billi jgħallem il-fidi Kattolika lill-adulti li riedu jitghammdu fil-Knisja, u kien jaghti wkoll lezzjonijiet privati tar-Reliġjon lil bosta studenti li kienu jitolbuh. Fl-istess żmien kien jgħin kemm jista' fis-servizz pastorali mogħti fiċ-Ċentru Ta' Kana, f'dik iż-żona tar-Rabat.

Fl-Ordni baqa' jwettaq l-impenji tiegħu b'assidwità sħiħa sat-tmiem, u ta spinta 'l quddiem lill-assocjazzjoni tal-voluntiera f'Għawdex, fejn fost l-oħrajn heġġeġ bosta zghazagh Ghawdxin jitlejgħu miegħu Lourdes fil-pellegrinaġġ annwali tal-morda. Għal dawn il-morda hu kellu mħabba speċjali u kien jagħmel minn kollox biex jaqdihom, b'dik l-umiltà tipika tiegħu li kienet tagħzlu minn kulhadd, minkejja l-unuri li bihom kien imzejjen. Stinka wkoll biex tidhol f'Għawdex il-Catenian Association.

Il-preżenza tiegħu fil-bażilika ta' San Ġorġ kienet waħda li lispira lil kulhadd, kleru u poplu. Hu kien ukoll benefattur kbir ta' din il-bażilika, u għen mhux ftit fl-organizzazzjoni tal-festi ċentinarji ta' l-2003. Fil-fatt f'dik l-okkażjoni hu u oħtu Tessie kienu laqgħu f'darhom lill-arċisqof Ortodoss Gregorios ta' Thyateira. Minn sena għall-oħra għal żmien twil kien ukoll iħejji l-kalendarju liturġiku fil-lfassil tal-kalendarju parrokkjali tagħna. M'għandniex xi ngħidu, in-nuqqas tat-tbissima tiegħu żgur jinħass fost il-Ġorġjani kollha, li kienu jqisuh bħala fuhom u Ghawdxin daqshom, jekk mhux l'żjed ukoll!

Mons. Dimech ħalla din l-art nhar it-Tlieta 6 ta' Jannar 2009 fil-għodu, fl-Isptar Ġenerali ta' Għawdex, wara xhur ta' marda kronika. Il funeral solenni, immexxi mill-isqof Mons. Mario Grech, sarlu fil-bażilika ta' San Ġorġ, il-Ġimgħa 9 ta' Jannar 2009. Għalih attendew il-membri ta' l-Assocjazzjoni Maltija ta' l-Ordni ta' San Ġwann, bosta sacerdoti u nies.

Hajr għar-ritratti: Saviour Deguara, Kav. Martin Micallef.

Lin-novell sacerdot Dun Ġwann Dimech

Mons. Giuseppe Farrugia Gioioso


Ma kienx hu d-Dawl, tad-Dawl kien imma dija u dija kbira, għax mahtur minn Alla biex iwittilu l-triq, Ġwanni gie mtella' fl-ogħla u fl-isbaħ quċċata tal-qdusija.

Minn hemm hu seta' jagħraf lill-Messija, u seta' jgħid lid-dinja, bħalma qallha: "Dan hu l-Ftaruf li jneħhi d-dnub li ħalla ir-ruħ bla saħħa u qerdilha s-sbuħija".

Kemm lil din l-għolja tixbah l-għolja tiegħek! Tad-Dawl kien Diya Ġwanni jdur mal-plajja, juri lin-nies id-Dawl li jagħti l-hajja.

Imma int, o, int, qassis, b'dik saħħet kelmtek tidher fuq l-għolja dawl, għax Dawl hi għelmtek. Fuq hekk nifrahlek u nitgħaxxaq miegħek.

Dan hu s-sunett li kiteb Mons. Giuseppe Farrugia Gioioso fil-Prima Messa ta' Mons. Ġwann Dimech, li kienet saret fil-knisja parrokkjali ta' San Ġorġ fl-1949.





Qaddisin "Gorgjani"

KITBU FUQ IL-PATRUN TAGHNA, KIENU DEVOTI TIEGHU
JEW B'XI RABTA MA' DAN IT-TEMPJU DDEDIKAT LILU

19

Antoine Vassallo

vasanti@malta.net.net




Benedittu Ġuzeppi Labrè twieled fl-1748 fi Franza, l-ikbar fost hmistax. Mill-ewwel deher serju u matur iktar minn sninu; għalkemm ma kienx miġbud lejn il-ħela tal-ħin fil-logħob ma' ta' mparu, kellu karattru verament ċajtjer. X'ħin tfarfar beda jgħallmu zijuh (kappillan li miet ta' eroj waqt li kien idur bil-vittmi tal-kolera). Iżda t-tfajjel ma tantx kellu interess f'taġħlim li ma kienx jarah iressqu eqreb lejn Alla: l-aqwa ħin għalih kien it-talb u eżerċizzji piji. Jass il-vokazzjoni u pprova mat-Trappisti u komunitajiet monastiċi oħra. Għalkemm kontra qalbhom, il-ġenituri tiegħu beżgħu jopponu l-pjan l'Alla. Sa ma għalaq it-22 deher ċar li ma kinitx dik is-sejha tiegħu: "ninqata' għal kollox mir rabtiet tad-dinja". Beda jdur ma' l-Ewropa kollha bħala pellegrin, iżur id-diversi santwarji, fosthom Loreto, Assisi, Einsiedeln (Svizzera), Compostela (Spanja) u Parav-le-Monial (Franza). Ried jesperjenza l-faqar evanġeliku: ma kellux ħlief l-ilbies ta' fuqu, żewġ kuruni tar-rużarju u lliet kotba (it-Testment il-Ġdid, il-Brevjar u l-Imitazzjoni ta' Kristu). Ma klenx jittallab għall-ikel; biżżejjed għalih flil haxix jew nitfa hobż mormija! Sar persunaġġ magħruf u bosta offrewlu l-karità: kien jaċċellaha biex hu stess jaqsa ma' l-oħrajn.

Skond it tradizzjoni, fil vjaġġi tleghu żar lli għaltna wkoll. Hawn il-Rabat issemmiellu triq, il-inħawi ta' fejn kienet il-"Kamra tal-Lampa" (fejn hawn min jgħid li għadda xi zmien). Iljieli oħra għamilhom

San Benedittu Ġuzeppi Labrè

(tifkira liturgika fis-16 ta' April)



mimdud fuq iz-zuntier tal-knisja ta' San Ġorġ: kien jgħaddi sigħat twal quddiem Ġesù Sagramentat; x'aktarx li n-naħa preferita kienet maġenb l'altar ta' l-Fiwleh (fejn il lum għandna l-istatwa ta' Sant'Antnin). Jingħad li s-sagristan ġie li sakkru ġewwa għax ma ntebaħx bil! Fil-ġabra ta' leġġendli mikluba minn Ġorġ Pisani nsibu storja helwa fuq miraklu tiegħu liex wera apprezzament għall-aġir karitatevoli li bih ġiebet ruhha miegħu arma lqira Rablija. San Ġorġ għandna rtratt tajjeb tleghu, Impltter ftit xhur biss wara l-kanonizzazzjoni, u konna naghmlulu festa mhux ħazin!

Fl-1774 Benedittu Ġuzeppi stabbilixxa ruħu f'Ruma, jorqod fil-Kolossew fuq il-ġebel u l-blat. Matul il-jum kien jgħaddi s-sigħat f'xi knisja, speċjalment fejn ikun hemm l-adorazzjoni Ewkarijstika. X'aktarx li kien jippreferi Santa Maria dei Monti, miġbud lejn pittura qadima tal-Madonna bil-Bambin ma' xi qaddisin. Lejn tmiem ħajtu tant marad bla saħħa li kien jaċċetta li jdaħħlu f'ospizju għall-foqra. Nhar l-Erbgħa tat-Tniebri ta' l-1783 ħassu ħazin hekk kif ħareġ minn din il-knisja wara l-quddies. Gabru mill-art raġel li kien għaddej u wasslu daru ftit 'l hemm Irċieva l-Grizma tal-Morda u, sa fl-għaxija, miet: kien is-16 ta' April. Kellu biss 35 sena.

Folol kbar honqu l-funeral, tant li kellhom jissejhu s-suldati! Mill-ewwel bdew iseħħu mirakli bl-interċessjoni tiegħu: sa ftit xhur skorrew il-mija, barra konverzjonijiet. Dik is-sena stess il-konfessur tiegħu ħareġ bjografija li nħatfet. Parti mid-dar fejn miet għamlu kappella. Hemm ingabru l-ftit ċekċikiet li ħalla, meqjuma bħala relikwi. Fil-post eżatt fejn ħa l-aħħar nifs tpoġġiet statwa turih mimdud, bi xbieha Marjana mdendla fuqha. Ġismu ndifen taħt l'altar ta' waħda mill-kappelli ta' Santa Maria dei Monti, fejn insibu wkoll statwa ta' l-Irham. Waslitilna pittura li għamel Antonio Cavallucci meta rah l'estasi (*Galleria Nazionale d'Arte Antica ta' Ruma*) Il-papa Ljun XII ikkanonizzah kważi seklu wara: ftit-8 ta' Diċembru 1881.

Kużiżà ta' l-aħħar. il-Q.T. Benedittu XVI twieled l'jum dan il-qaddis u, kif nafu, lil-magħmudija ngħala l-isem ta' Ġuzeppi.



MA' DIN IL-ĦARĠA

Facsimile tal-ħarġa speċjali ta'

Lehen il-Belt Vittorja
DIĊEMBRU 1958-JANNAR 1959

Akkwista l-kopja tiegħek mill-uffiċċju parrokkjali u għix mill-ġdid il-ferh Gorgjan ta' hamsin sena ilu! Kull donazzjoni b'risq l-ispejjeż tkun apprezzata...

ROKNA għat-tfal



Għezież tfal,

Kif intom? Nittama li tinsabu tajbin! Kif mortu mal-Karnival? M'hemm xejn ħażin li wieħed jitbellah ftit matul dawk il-jjem, imma ma tistax tibqa' litbellah is-sena kollha. Hemm xi wħud hekk jagħmlu sfortunatament u allura qatt ma jimmaturaw. Araw li ma tkunux fost dawn ta' l-aħħar. Bla dubju l-maturità tinkiseb biż-żmien u trid taħdem għaliha.

Nifhem li sa ma r-rivista tasal f'idejkom tkunu ħlistu wkoll mill-eżamijiet ta' nofs is-sena. Nittama li mortu tajjeb. Dawn isiru biex jurukom fejn wasaltu u jekk tinsabux lesti għal dawk ta' l-aħħar tas-sena. Iż-żmien jitgerbeeb malajr u allura tħallux għall-aħħar.

Ninsabu issa fil-bidu tar-Randan imqaddes, żmien sabih u għażiż, żmien ta' sagrifliċċju u penitenza. Kulhadd fid-dmir li jagħmel xi ftit tal-penitenza matul dawn l-erbgħin jum. Anki l-Imghallem tagħna Ġesù mar fid-deżert u qatta' hemm erbgħin jum fit-talb u fis-sagrifiċċju. Intom ukoll listgħu tagħmlu xi forma ta' sagrifliċċju. Tinsewx ukoll id-drawwa sabiħa tal-*Via Sagra*. L-erbatax-il stazzjon tal-*Via Sagra* jkunu mixgħula tul ir-Randan. Sewwa ssibu ħin u tinvistaw dawn l-istazzjonijiet li jirrakuntaw il-passjoni u l-mewt ta' Sidna Ġesù Kristu. Il-lum issibu kotba apposta biex tkunu tistgħu tagħmlu l-*Via Sagra*.

Ċert li l-iskola u l-parroċċa jagħmlukom ukoll l-eżerċizzj spiritwali. Titilfuhomx dawn il-priedki għax minnhom hemm ħafna x'titgħallmu. Oqogħdu attenti għal kull kelma li jgħidilkom il-predikatur. Ttafna

minnkom diġà kellhom iċ-ċans li jisimgħu xi kelma ta' ġid waqt il-Missjoni Djoċesana, imma dik m'hix biżżejjed, bla dubju. L-eżerċizzj tar-Randan huma okkażjoni tajba biex kull wieħed u waħda minna jagħmel eżami tal-kuxjenza.

U fl-aħħarnett tinsewx, meta jasal iż-żmien, tmorru tinkitbu fl-uffiċċju parrokkjali biex tlehd u sehem fl-purċissjoni tal-Ġimgħa l-Kbira, li din is-sena toħroġ f'Ħamis ix-Xirka wara l-funzjoni li ssir fil-għaxija fil-knisja tagħna. Għal-lum daqshekk. Issa sa ngħaddu biex nerġgħu nibdew nagħmlu kompetizzjoni ħafifa. Jingħata ktieb bil-Malti mill-*Klabb Kotba Maltin* (tel: 21 551 325) li jitle' bix-xorti fost dawk li jwiegħbu tajjeb. Kull ma rrid minn għandkom hu li tkomplu dawn is-sitt iqwieli ġejjin.

Ċawl!

Fr-Ziju Joe

KOMPETIZZJONI

Kompli dawn il-qwieli:

1. Kelb rieqed...
2. Il-kelb il-mismut...
3. Bla flus la...
4. Bil-flus...
5. Aħjar ħabib fis-sug...
6. Akbar int...



klabb kotba maltin


Ibagħtu t-twegibiet tagħkom, flimkien ma' isimkom u l-indirizz tagħkom, f'dan l-indirizz sa mhux iktar tard mis-Sibt 4 t'April 2009: Kompetizzjoni "Qwieli Maltin", "Marjos", Triq Sir Paul Boffa, Victoria VCT 2111, Għawdex.

Għinuna nkunu ta' servizz għalikom!

Frqajna bdejna sena oħra, li mal-ġdid li għjib magħha terġa' tfakkarna fil-prinċipji l-aktar fundamentali: pubblikazzjoni titlob il-flus, u l-flus jkunu minn għand il-benefatturi għezież tagħna. *Il-Belt Victoria* titqassam h'xejn lil iżjed minn elf u mitejn familja fil-parroċċa, barra l-kopji li jintbagħtu bil-posta anki barra minn Malta. Meta nagħmlu wiċċna u nitolbu lilkom il-qarrejja biex tqhinuna finanzjarjament, dejjem induqu l-generożità kbira tagħkom. Tafu li dan nagħmluh għall-parroċċa u mhux għalina!

Għalhekk nitolbukom tibagħtu d-donazzjonijiet tagħkom lil: **L-Editur *Il-Belt Victoria*, Uffiċċju Parrokkjali Bażilika San Ġorġ, Triq il-Karità, Victoria VCT 1200, Għawdex.** Tistgħu wkoll twasslu d-donazzjoni tagħkom personalment fl-uffiċċju parrokkjali. Dawk li joqogħdu barra minn Malta u jixtiequ jibqgħu jirċievu *Il-Belt Victoria* bil-posta, nitolbukom jgħarrfuna flimkien mad-donazzjoni li jibagħtu.

Nirringrazzjawkom bil-quddiem!



TISLIBA

Mimdudin

- 2 Hekk jismu l-kastell fejn gie ffirmat id-digriet tal-bażilika. (8)
- 5 Tidher f'riġlejn San Pawl, f'wieħed mill-inkwadri li hemm f'San Ġorġ. (5)
- 7 L-Appostlu tal-ġnus. (7)
- 9 Fil-knisja ta' dan il-post tghammed Mons. Ġwann Dimech. (9)
- 11 Isem in-neputi ta' l-isqof Ġuzeppi Pace. (5)
- 12 Ktieb tat talb li jużawh bosta saċerdoti. (7)
- 17 F'dan ix-xahar bdiet tidher l-arma tal-belt Victoria fuq il-pubblikazzjoni *Il-Belt Victoria*. (5)
- 18 Fis-6 ta' dan ix-xahar gie ffirmat id-digriet *Merito dilaudatur templum* (9)
- 21 Disinn ta' bini qabel ma jinbena. (6)
- 23 I ingwa li kien jgħallem il-Kan Joe Mejlak fis-Seminarju Minuri. (7)
- 25 Ktieb li fih il-Kan. Mejlak gabar madwar hamsa u għoxrin drammi. (7)
- 26 Hekk kien kunjom l-artist li pitter kwadru ta' San Pawl. (6)
- 27 Kunjom ta' wieħed mill-arciprieti tal-parroċċa ta' San Ġorġ. (5)
- 28 Dan il-post fi Spanja żaru Benedittu Ġuzeppi Labrè tul haġtu. (10)

Wegfin

- 1 Fuqha jpitru xi artisti. (4)
- 3 F'dan ix-xahar thabbar li San Ġorġ sar bażilika. (7)
- 4 Jillieħdu waqt laqgħat. (6)
- 6 Hekk jissejġu dawk li joffru jew jagħtu xi donazzjonijiet. (11)
- 8 Kull raħal għandu bħalha. (6)
- 10 Il-kappellun ta' San Ġorġ jinsab fuq din in-naħa, int u dieħel mil-lemin. (6)
- 13 Kitba fuq haġja ta' bniedem. (11)
- 14 Komunità religjuża. (9)
- 15 Il-Kan. Joe Mejlak kien jużaha haħna fil-poeżiji tiegħu. (8)
- 16 Ta' dan iż-żmien hija l-istatwa ta' San Ġorġ tal-Flagar. (9)
- 19 Hekk tissejjaħ il knisja ta' San Ġorġ. (8)
- 20 Hekk kienu jsejħulu lill-poeta l-Kan. Joe Mejlak. (6)
- 22 San Benedittu Ġuzeppi Labrè ġieli raqad f'dan il-post f'Ruma. (8)
- 24 Arma jew logo. (6)

Ibagħtu t-tisliba maħduma flimkien mad-dettalji tagħkom f'dan l-indirizz: **Tisliba – Il-Belt Victoria, Uffiċċju Parrokkjali Bażilika San Ġorġ, Triq il-Karità, Victoria VCT 1200, Għawdex**, jew inkella permezz ta' email lil neville@sangorg.org, sa mhux aktar tard **mis-Sibt 4 t'April 2009**. Ir-rebbieħ/a jithabbar fil-ħarġa li jmiss, flimkien mar-riżultati t-tajba. Ma jiġux aċċettati tislibiet maħduma fuq il-ġurnal stess.



Premju: Ir-rebbieħ jieħu xirja ta' €35 minn għand il-Vajringa Supermarket ta' Triq Vajringa, Victoria.

San Ġorġ Bazilika: Hamsin sena mill-ġrajja (1)

...jaqbad minn paġna 4

Kongregazzjoni tar-Riti Mqaddsa hekk kif sar jaf, jumejn wara l-iffirmar. Kif għidt, malli sirt naf minn għandu, mort immedjament għand l-Arcipriet u tarraft l-aħbar lilu u liż-żewġ monsinjuri li kienu għenuna ħafna f'din il-biċċa xogħol: Mons. Franġisk Portelli u Mons. Emanuel Mercieca, li mbagħad sar arcipriet. Għarraft ukoll lil sieħbi Ġanni Galea, li kien jaf iżomm sigriet! Ma stajt ninforma lill-kumitat kollu f'dak il-waqt, anzi l-ħaġa nżammiet sigrieta u kwietta, sakemm imbagħad l-affarijiet saru kif kellhom isiru meta l-Arcipriet ġie awtorizzat mill-Isqof biex ixandar id-digriet lill-pubbliku. Dak in-nhar li kien għarraft lili, Pawlu Pace kien ikkuntattja wkoll lil zijuh, l-isqof Pace. Fil-fatt dak li jien għidt lill-Arcipriet, dan sar jafu wkoll ftit wara mill-Isqof innifsu, bla ma wera li kien diġà jafu minn għandi.

5 ta' Ottubru 1958

Il-Ħadd 5 ta' Ottubru 1958, kif jaf kulhadd, it-thabbira saret fl-4.00pm. In-nies kienu msejha fil-knisja u ħafna kienu jafu diġà x'kien ha jgħri. Fil-fatt kienu diġà ppreparaw is-salib, li twaħħal flok l antik fuq il faċċata tal-knisja, kif juru tajjeb xi ritratti storiċi. Matul dak ix-xahar li għadda mill-iffirmar, il-ħmira kienet saret!

Dak in-nhar stess li ngħatat l-aħbar uffiċjali lin-nies, aħna bħala kumitat tas-Socjetà *La Stella* laqqajna seduta fid-9.30pm biex niddeċiedu fuq x'festi kellhom isiru. Il-kumitat dak iż-żmien kien fih erbatax-il ruħ, skond kif sibt fin-notamenti tiegħi. Il-president kien is-Sur Ġużè Cefai, prokuratur legali. Cefai ma kellux sehem dirett għax f'dawn iż-żminijiet il-presidenti kienu iktar *figure-heads* milli agenti attivi. Dawn kienu l-uffiċjali l-oħra: viċi-president kien Ġorġ Galea, hu t-tabib Sunny Galea, spiżjar, li mbagħad laħaq fil-Parlament u sfortunatament miet ta' età żgħira; segretarju kont jien; tezorier kien Ġużeppe Mercieca, hu l-arcipriet Mons. Emanuel Mercieca, li kien għalliem; assistent segretarju kien ħija Ġużeppe; direttur tal-kazin kien Ġorġ Attard "Ta' Delina". Il-ħqija tal-membri kienu dawn: Ġorġ Grech Cassar, li kien għalliem; Francesco Bezzina, missier il-poeta Charles Bezzina; Ġorġ Cardona, li kien joqgħod fil-bidu ta' Pjazza San Franġisk; Pawlu Pace "Tal-Ferħ", li għandu l-familja tiegħu fi Triq id-Dejqa. Kien hemm ukoll dawn ir-rappreżentanti tal-banda: Ġanni Xerri, li kellu hanut tal-merċa f'kantuniera fi Strada Corsa; Ġorġ Camilleri "Ta' Barabba", li l-lum tnejn minn uliedu jdoqqu mal-banda taqħna; Ġużeppe Grech "Taċ-Ċajċ", li kellu l-hanut tal-merċa fi Strada Karità; Ġużeppe Attard, li kien ġa qed jgħallem lill-bandisti, u li kien miżzewweġ lil Lelina, oħt is-surmast preżenti l-Prof. Joseph Vella. Min iqalleb fil-minuti imprezzabbli tas-seduti tal-kumitat, isib id dettalji li minnhom tinstiet l-istorja fil-futur.

It-tieni parti ta' din l-intervista tissokta fil-ħarġa li jmiss...

"Il-Belt Victoria": Disinn ġdid għal isem antik

Il bord editorjali tal-pubblikazzjoni *Il Belt Victoria* f'din il ħarġa qed iħabbar disinn ġdid għat-titlu li jidher fil-faċċata għall-pubblikazzjoni sħiħa, bl-Ingliż *masthead*. M'ħix bidla li qed nagħmluha bla hsieb jew biex nidhru speċjali, imma billi sempliciment inseguw l-passi ta' qabilna. Minn żmien għal żmien l-amministrazzjoni thoss li trid tagħti nifs ġdid lid-dehra kollha kemm hi, u dan jgħi rifless ukoll fil-mod kif nipprezentaw it-titlu. L-isem ta' din il-pubblikazzjoni blimensill, li hl dik uffiċjali tal-bazilika protoparrokjali ta' San Ġorġ, tassew joqgħodilha. Għax sa mit-twaqqif taqħha fl-1981 hl dejjem fittxet li tirrappreżenta lill-belt kollha taqħna, bil-bazilika ta' San Ġorġ u l-ħajja pastorali taqħha fil-qalba ta' kull attivita'. U għalhekk dan l-isem sabih – *Il-Belt Victoria* – ġarr lil din il-pubblikazzjoni fl-aħħar kwazi l-lelin sena, issa għal 165 ħarġa sħah. Ahna kburin b'dan l-isem, kif aħna kburin bil-ġabra hekk wiesgħa ta' materjal li din il-pubblikazzjoni taqħna, grazzi wkoll għalikom il-qarrejja u benefatturi taqħna, irnexxielha ssensel f'katina li ma nqatgħet qatt. Veru li dejjem moħħna biex niggeddu u ngeddu, imma fis-sustanza nibqgħu dejjem dak li aħna! Ejja nħarsu ftit lura u niflu x'passi għamlet *Il-Belt Victoria* f'dan id-disinn, li b'din il-ħarġa qed nipproponulkom f'verzjoni ġdida.

Fl-istorja taqħna l-pubblikazzjoni taqħna s'issa kellha erba' disinni differenti tat-titlu prinċipali.

1. Minn **Lulju-Awwissu 1981 (1)** sa **Lulju-Awwissu 1982 (7)**

Il-pubblikazzjoni bdiet b'disinn sempliċi għat-titlu, li juri **siluwett tal-binjet tar-Rabat** ikkontrastat mas-sema abjad, bil-koppla tal-bazilika ta' San Ġorġ tiddomina d-dehra generali. Id-disinn kien stampat aħmar, u, fl-ewwel



WASLET IL-FESTA

Kull meta jibda riosaq is-sabur ta' Lulju il-ħarġa ta' *Kull Gorrjan* tħallat bil-qaww u għa. Hoss kbir li tħallat u entuzjazmu speċjali. U bir-rogħ, għalhekk *Il-Moħt* tħallat ta' dars-ħabib. Il-Parroċċa taqħna tcecebeba b'islemmuna kbira. L-Testa tal-Fatur, l-Għawdex SAN ĠORĠ MĠGALOMARTI.

Dan id-leth speċjali li jissu jnneħi li qdibim il-Gorrjan kollha f'dan iż-żmien tass-sena, jinstre mal-ġira Għawdex kollha u jibqa' sejjer ukoll val-ġira kbira oħra, Malta. Dan jidher di-moġet ta' nies li jgħu għall-testa taqħna minn kull roġna ta' Għawdex u Malta.

Dum, b'wiena minn qd-
dum, nagħdi l-ħabibijem
li-biħi ta' djarhom u nifliħuk
biex jingħos. Jgħri li jgħi
tiegħi l-ħoss l-ħabibijem
"Għalhekk għet stampata din il-Rivista!"
Għandkom raġun taqħnu din il-ristorja,
u aħna, jgħidni miegħi li jgħidni
infussuna lill-oħri li awgħukom.
Il-Parroċċa ta' SAN ĠORĠ, lija parroċċa taqħna u attiva u
li-biħien taqħnum hawn mit-tlieta beħan minn għali sħiħ
il-jum ta' tarsi bil-lej. Tliha elid ta' nies isbu l-kumidni
kollha li jistess: 1981. U li jgħidni l-ħabibijem ta'
sagramenti u affarijiet oħra bħal dawn.
Biss ma nistgħux jessuru moħħna b'laqgħek, il-
ħabibijem parrokjali taqħna lija minnna mal-ħab
tejħ tal-Rabat li hawn hawni dawk li għalikom
jiffuraw parti mill-komunita' parrokjali taqħna
ingħew bi knejjes oħra jgħur qrib lejn djarhom.
Mnħabha tħekk qed jgħaddi xi żmien minn meta
jkmu zaru l-knisja taqħna.
B'din is-sitwazzjoni quddiem għajnejna, hassenja l-
fitegħa ta' din is-sitwa, sabies issew ta' hola bejn il-
parroċċa taqħna u l-ħabibijem kollha tal-komunita'
parrokjali, kemm dawk li joqgħdu vicin kif ukoll
dawk li hawn maerda mar-Rabat kollu. Permezz
taqħna ser inwasslukom dak kollu li l-parroċċa
taqħna liwteq twassal qo djarhom, sabies il-leth
taqħna jidwi f'wiednejn il-membri kollha, kemm kbir u
kemm jgħur u holl kemm aħna nħossuna haġa walida.
Hu l-ħabib taqħna li din is-sitwa Gorrjana (kun
formattiva u informativa. Ahna nwevdukom li
nagħmlu hawn kollha biex kull darba li nħabibukom
l-ħabib nagħmlukom materjal mill-qaww mitkab minn
nies ta' l-affari taqħnum, nies li bħalhekk huma konvin-
ti l-importanza li għandha l-Parroċċa ta' San Ġorġ tal-
Belt Victoria.
U nistessw mingħandkom hawn biss li
* taccettawna
* tagħw dak li nwaslukom
* ingħidna biex din il-ħolqa għidni sħer u
tħallat u tħallatna dejjem tjejj dfinikom.

